

Title: Need to establish an AIIMS in Chandauli district, Uttar Pradesh.

श्री रामकिशुन (चन्दौली) : उत्तर प्रदेश का पूर्वांचल क्षेत्र विकास की दृष्टि से अति पिछड़ा हुआ क्षेत्र है। उत्तर प्रदेश के पूर्वांचल क्षेत्र के कई जनपद नक्सल प्रभावित हैं। यहां गरीबी, कुपोषण आदि सहित स्वास्थ्य सेवाओं की घोर कमी के चलते विभिन्न प्रकार की बीमारी उत्पन्न होती रहती है तथा समुचित उन्नत दर्जे का उपचार नहीं मिल पाने के चलते अन्य क्षेत्रों से इस क्षेत्र में औसत मृत्युदर बहुत ही ज्यादा है। पूर्वांचल में मेडिकल चिकित्सा एवं शिक्षा की भारी कमी है। नक्सल प्रभावित क्षेत्र जनपद चन्दौली मिर्जापुर सोनभद्र आदि में उच्च स्तर का कोई भी अस्पताल नहीं है। जहां गरीब अपनी बीमारियों का इलाज कर सकें।

अतः भारत सरकार से मेरी मांग है कि केन्द्र सरकार द्वारा स्वीकृत 823 करोड़ की लागत से बनने वाले नये एम्स का निर्माण उत्तर प्रदेश के जनपद चन्दौली में कराया जाये क्योंकि जनपद चन्दौली की सीमा तीन राज्यों बिहार, झारखण्ड, मध्य प्रदेश से सटा हुई है। इन क्षेत्रों के लोग अपनी बीमारी का इलाज यहां आकर कर सकते हैं। मैं पुनः मांग करता हूं कि उत्तर प्रदेश के जनपद चन्दौली सहित पूर्वांचल के सभी जनपद समेत सीमावर्ती राज्य झारखण्ड, बिहार, मध्य प्रदेश के गरीब जनता के हित को ध्यान में रखते हुए उत्तर प्रदेश राज्य में स्वीकृत एम्स की इकाई को जनपद चन्दौली में स्थापित किये जाने की मंजूरी की जाए।